

## किसान फ्री में कृषि जानकारी ले सकेंगे

करनाल : केंद्रीय मृदा लवणता अनुसंधान संस्थान, करनाल में कृषि संबंधी जानकारी अब किसान फोन पर निःशुल्क ले सकेंगे। संस्थान के हेल्प लाइन नंबर 2294466 के स्थान पर नया टोल फ्री नंबर 18001801014 जारी हो गया है। संस्थान के निदेशक डा. गुरबचन सिंह ने बताया कि संस्थान ने किसानों के लिए कृषि संबंधी जानकारी देने के लिए हेल्प लाइन शुरू की थी। हेल्प लाइन के नंबर 2294466 पर फोन करने के दौरान किसानों के पैसे लगते थे। इस समस्या से निजात दिलाने के लिए अब टोल फ्री नंबर 18001801014 जारी हो गया है। किसान संस्थान के कार्यदिवस में सुबह दस से 12 बजे तथा दोपहर बाद ढाई बजे से चार बजे तक कृषि संबंधी जानकारी प्राप्त कर सकते हैं।